

**Bijlage VWO**  
**2019**

tijdvak 1

**Griekse taal en cultuur**

Tekstboekje

## Tekst 1

---

*De Corinthiërs vertelt over de aanslag op de zoon van Labda.*

1 Τοῦτο μὲν δὴ τοῖσι Βακχιάδῃσι πρότερον γενόμενον ἦν ἀτέκμαρτον, τότε  
2 δὲ τὸ Ἡετίωνι γενόμενον ώς ἐπύθοντο, αὐτίκα καὶ τὸ πρότερον συνῆκαν  
3 ἐδὲ συνῳδὸν τῷ Ἡετίωνος. Συνέντες δὲ καὶ τοῦτο εἶχον ἐν ἡσυχίῃ,  
4 ἐθέλοντες τὸν μέλλοντα Ἡετίωνι γίνεσθαι γόνον διαφθεῖραι. ‘Ως δ’ ἔτεκε ἡ  
5 γυνὴ τάχιστα, πέμπουσι σφέων αὐτῶν δέκα ἐξ τὸν δῆμον ἐν τῷ κατοίκητο  
6 Ἡετίων ἀποκτενέοντας τὸ παιδίον. Ἀπικόμενοι δὲ οὗτοι ἐξ τὴν Πέτρην καὶ  
7 παρελθόντες ἐξ τὴν αὐλὴν τὴν Ἡετίωνος αἴτεον τὸ παιδίον· ἢ δὲ Λάβδα  
8 εἰδυῖα τε οὐδὲν τῶν εἴνεκα ἐκεῖνοι ἀπικοίατο καὶ δοκέουσά σφεας  
9 φιλοφροσύνης τοῦ πατρὸς εἴνεκα αἰτέειν φέρουσα ἐνεχείρισε αὐτῶν ἐνί.  
10 Τοῖσι δὲ ἄρα ἐβεβούλευτο κατ’ ὅδὸν τὸν πρῶτον αὐτῶν λαβόντα [τὸ  
11 παιδίον] προσουδίσαι. Ἐπείτε ὡν ἔδωκε φέρουσα ἡ Λάβδα, τὸν λαβόντα  
12 τῶν ἀνδρῶν θείη τύχῃ προσεγέλασε τὸ παιδίον, καὶ τὸν φρασθέντα τοῦτο  
13 οἱκτός τις ἴσχει ἀποκτεῖναι, κατοικτίρας δὲ παραδιδοῖ τῷ δευτέρῳ, ὁ δὲ τῷ  
14 τρίτῳ, οὕτω τε διεξῆλθε διὰ πάντων τῶν δέκα παραδιδόμενον, οὐδενὸς  
15 βουλομένου διεργάσασθαι. Ἀποδόντες ὡν ὀπίσω τῇ τεκούσῃ τὸ παιδίον καὶ  
16 ἐξελθόντες ἔξω, ἐστεῶτες ἐπὶ τῶν θυρέων ἀλλήλων ἄπτοντο καταιτιώμενοι  
17 καὶ μάλιστα τοῦ πρῶτου λαβόντος, ὅτι οὐκ ἐποίησε κατὰ τὰ δεδογμένα, ἐς  
18 δ δὴ σφι χρόνου ἐγγινομένου ἔδοξε αὐτὶς παρελθόντας πάντας τοῦ φόνου  
19 μετίσχειν.  
20 ”Εδει δὲ ἐκ τοῦ Ἡετίωνος γόνου Κορίνθῳ κακὰ ἀναβλαστεῖν. Ἡ Λάβδα  
21 γὰρ πάντα ταῦτα ἥκουε ἐστεῶσα πρὸς αὐτῆσι τῇσι θύρῃσι· δείσασα δὲ μή  
22 σφι μεταδόξῃ καὶ τὸ δεύτερον λαβόντες τὸ παιδίον ἀποκτείνωσι, φέρουσα  
23 κατακρύπτει ἐξ τὸ ἀφραστότατόν οἱ ἐφαίνετο εἶναι, ἐξ κυψέλην,  
24 ἐπισταμένη ώς εἰ ὑποστρέψαντες ἐξ ζήτησιν ἀπικνεοίατο, πάντα  
25 ἐρευνήσειν μέλλοιεν· τὰ δὴ καὶ ἐγένετο. Ἐσελθοῦσι δὲ καὶ διζημένοισι  
26 αὐτοῖσι ώς οὐκ ἐφαίνετο, ἐδόκεε ἀπαλλάσσεσθαι καὶ λέγειν πρὸς τοὺς  
27 ἀποπέμψαντας ώς πάντα ποιήσειαν τὰ ἐκεῖνοι ἐνετείλαντο.

28 Οἱ μὲν δὴ ἀπελθόντες ἔλεγον ταῦτα· Ἡετίωνι δὲ μετὰ ταῦτα ὁ παῖς  
29 ηὐξάνετο, καὶ οἱ διαφυγόντι τοῦτον τὸν κίνδυνον ἀπὸ τῆς κυψέλης  
30 ἐπωνυμίην Κύψελος οὔνομα ἐτέθη. Ἀνδρωθέντι δὲ καὶ μαντευομένῳ  
31 Κυψέλῳ ἐγένετο ἀμφιδέξιον χρηστήριον ἐν Δελφοῖσι, τῷ πίσυνος  
32 γενόμενος ἐπεχείρησέ τε καὶ ἔσχε Κόρινθον. Ο δὲ χρησμὸς ὅδε ἦν·  
33 Ὅλβιος οὗτος ἀνὴρ ὃς ἐμὸν δόμον ἐσκαταβαίνει,  
34 Κύψελος Ἡετίδης, βασιλεὺς κλειτοῦ Κορίνθου,  
35 αὐτὸς καὶ παῖδες, παίδων γε μὲν οὐκέτι παῖδες.  
36 Τὸ μὲν δὴ χρηστήριον τοῦτο ἦν, τυραννεύσας δὲ ὁ Κύψελος τοιοῦτος δή  
37 τις ἀνὴρ ἐγένετο· πολλοὺς μὲν Κορινθίων ἐδίωξε, πολλοὺς δὲ χρημάτων  
38 ἀπεστέρησε, πολλῷ δέ τι πλείστους τῆς ψυχῆς.

*Herodotus, Historiën 5.92γ-ε*

#### Aantekeningen

|          |                      |  |
|----------|----------------------|--|
| regel 1  | ἀτέκμαρτος           | onbegrijpelijk                               |
| regel 9  | ἡ φιλοφροσύνη        | vriendelijkheid<br>ἐγχειρίζω in handen geven |
| regel 11 | προσουδίζω           | tegen de grond gooien                        |
| regel 12 | προσγελάω            | toelachen                                    |
| regel 13 | κατοικτίρω           | medelijden hebben                            |
| regel 15 | διεργάζομαι          | doden  |
| regel 16 | καταιτιάομαι         | beschuldigen                                 |
| regel 19 | μετίσχω + genitivus  | meedoen aan                                  |
| regel 20 | ἀναβλαστάνω          | voortspruiten                                |
| regel 22 | μεταδοκέει + dativus | van plan veranderen                          |
| regel 23 | ἄφραστος             | onverwacht<br>ἡ κυψέλη kist                  |
| regel 25 | ἐρευνάω              | doorzoeken                                   |
| regel 29 | ἡ κυψέλη             | kist   |
| regel 31 | ἀμφιδέξιος           | tweeledig                                    |
| regel 33 | ἐσκαταβαίνω          | binnengaan                                   |

## Tekst 2

---

### *Overleg voorafgaand aan de slag bij Marathon*

1 Τοῖσι δὲ Ἀθηναίων στρατηγοῖσι ἐγίνοντο δίχα αἱ γνῶμαι, τῶν μὲν οὐκ  
2 ἐώντων συμβαλεῖν (δλίγους γὰρ εἶναι στρατιῇ τῇ Μήδων συμβαλεῖν), τῶν  
3 δὲ καὶ Μιλτιάδεω κελευόντων. Ως δὲ δίχα τε ἐγίνοντο καὶ ἐνίκα ἡ χείρων  
4 τῶν γνωμέων, ἐνθαῦτα, ἦν γὰρ ἐνδέκατος ψηφιδοφόρος ὁ τῷ κυάμῳ λαχὼν  
5 Ἀθηναίων πολεμαρχέειν (τὸ παλαιὸν γὰρ Ἀθηναῖοι ὅμοψηφον τὸν  
6 πολέμαρχον ἐποιεῦντο τοῖσι στρατηγοῖσι), ἦν δὲ τότε πολέμαρχος  
7 Καλλίμαχος Ἀφιδναῖος, πρὸς τοῦτον ἐλθὼν Μιλτιάδης ἔλεγε τάδε·  
8 “Ἐν σοὶ νῦν, Καλλίμαχε, ἐστὶ ἡ καταδουλῶσαι Ἀθήνας ἡ ἐλευθέρας  
9 ποιήσαντα μνημόσυνον λιπέσθαι ἐς τὸν ἄπαντα ἀνθρώπων βίον οἵον οὐδὲ  
10 Ἀρμόδιος τε καὶ Ἀριστογείτων [λείπουσι]. Νῦν γὰρ δή, ἐξ οὗ ἐγένοντο  
11 Ἀθηναῖοι, ἐς κίνδυνον ἥκουσι μέγιστον, καὶ ἦν μέν γε ὑποκύψωσι τοῖσι  
12 Μῆδοισι, δέδεκται τὰ πείσονται παραδεδομένοι Ἰππίῃ, ἦν δὲ περιγένηται  
13 αὕτη ἡ πόλις, οἵη τέ ἐστι πρώτη τῶν Ἑλληνίδων πολίων γενέσθαι.  
14 Κῶς ὁν δὴ ταῦτα οἴά τέ ἐστι γενέσθαι, καὶ κῶς ἐς σέ τοι τούτων ἀνήκει  
15 τῶν πρηγμάτων τὸ κῦρος ἔχειν, νῦν ἔρχομαι φράσων. Ἡμέων τῶν  
16 στρατηγῶν ἐόντων δέκα δίχα γίνονται αἱ γνῶμαι, τῶν μὲν κελευόντων  
17 συμβαλεῖν, τῶν δὲ οὐ. Ἡν μέν νυν μὴ συμβάλωμεν, ἔλπομαί τινα στάσιν  
18 μεγάλην διασείσειν ἐμπεσοῦσαν τὰ Ἀθηναίων φρονήματα ὥστε μηδίσαι· ἦν  
19 δὲ συμβάλωμεν πρίν τι καὶ σαθρὸν Ἀθηναίων μετεξετέροισι ἐγγενέσθαι,  
20 θεῶν τὰ ἵσα νεμόντων οἵοί τέ εἰμεν περιγενέσθαι τῇ συμβολῇ. Ταῦτα ὅν  
21 πάντα ἐς σὲ νῦν τείνει καὶ ἐκ σέο ἄρτηται· ἦν γὰρ σὺ γνώμῃ τῇ ἐμῇ  
22 προσθῇ, ἔστι τοι πατρίς τε ἐλευθέρη καὶ πόλις πρώτη τῶν ἐν τῇ Ἑλλάδι· ἦν  
23 δὲ <τὴν> τῶν ἀποσπευδόντων τὴν συμβολὴν ἔλῃ, ὑπάρξει τοι τῶν ἐγὼ  
24 κατέλεξα ἀγαθῶν τὰ ἐναντία.”  
25 Met deze argumenten wist Miltiades Callimachus aan zijn zijde te krijgen.

*Herodotus, Historiën 6.109*

### Aantekeningen

- regel 4*    **ψηφιδοφόρος** stemgerechtigd  
               **ὁ κύαμος** loting
- regel 5*    **πολεμαρχέω** polemarch zijn  
               **ὅμοψηφος + dativus** hetzelfde stemrecht hebbend als
- regel 6*    **ὁ πολέμαρχος** polemarch
- regel 11*    **ὑποκύπτω** zich overgeven
- regel 15*    **τὸ κῦρος** beslissing
- regel 18*    **διασείω** schokken
- regel 19*    **σαθρός** rot
- regel 21*    **ἀρτάομαι ἐκ + genitivus** afhangen van
- regel 23*    **ἀποσπεύδω** afraden

## Tekst 3

---

*De Perzische koning Darius heeft gezanten naar de Macedonische koning Amyntas gestuurd. Deze gezanten vragen om “aarde en water voor de koning”, dat wil zeggen: politieke onderwerping van de Macedoniërs aan de Perzen.*

- 1 Οἱ ὁν Πέρσαι οἱ πεμφθέντες οὗτοι παρὰ τὸν Ἀμύντην ὡς ἀπίκοντο, αἴτεον
- 2 ἐλθόντες ἐξ ὅψιν τὴν Ἀμύντεω Δαρείῳ βασιλέῃ γῆν τε καὶ ὕδωρ.
- 3 Ὁ δὲ ταῦτα τε ἐδίδου καὶ σφεας ἐπὶ ξείνια καλέει, παρασκευασάμενος δὲ
- 4 δεῖπνον μεγαλοπρεπὲς ἐδέκετο τοὺς Πέρσας φιλοφρόνως.
- 5 Ὡς δὲ ἀπὸ δείπνου ἐγίνοντο, διαπίνοντες εἶπαν οἱ Πέρσαι τάδε·
- 6 “Ξεῖνε Μακεδών, ἡμῖν νόμος ἐστὶ τοῖσι Πέρσῃσι, ἐπεὰν δεῖπνον
- 7 προτιθώμεθα μέγα, τότε καὶ τὰς παλλακὰς καὶ τὰς κουριδίας γυναικας
- 8 ἐσάγεσθαι παρέδρους. Σύ νυν, ἐπεί περ προθύμως μὲν ἐδέξαο, μεγάλως δὲ
- 9 ξεινίζεις, διδοῖς τε βασιλέῃ Δαρείῳ γῆν τε καὶ ὕδωρ, ἔπεο νόμῳ τῷ
- 10 ἡμετέρῳ.”
- 11 Εἶπε πρὸς ταῦτα Ἀμύντης· “ Ὡ Πέρσαι, νόμος μὲν ἡμῖν γέ ἐστι οὐκ οὗτος,
- 12 ἀλλὰ κεχωρίσθαι ἄνδρας γυναικῶν. Ἐπείτε δὲ ὑμεῖς ἐόντες δεσπόται
- 13 προσχρηίζετε τούτων, παρέσται ὑμῖν καὶ ταῦτα.” Εἴπας τοσαῦτα ὁ Ἀμύντης
- 14 μετεπέμπετο τὰς γυναικας.

*Herodotus, Historiën 5.18,1-3*

## Aantekeningen

- regel 1 ὁ Ἀμύντης Amyntas  
ώς zodra
- regel 2 ἐς ὅψιν τὴν Ἀμύντεω op audiëntie bij Amyntas
- regel 3 τὰ ξείνια gastmaal
- regel 4 φιλόφρων vriendelijk
- regel 5 γίνομαι ἀπό + genitivus klaar zijn met  
διαπίνω doorgaan met drinken
- regel 8 παρέδροντος als gezelschap  
Σύ νυν *De hoofdzin gaat verder bij ἔπεο (regel 9)*  
ἔδεξαο *Vul aan:* ἡμέας
- regel 9 ξεινίζεις *Vul aan:* ἡμέας  
διδοῖς tweede persoon enkelvoud *indicativus praesens*  
actief van δίδωμι
- regel 11 ὁ Ἀμύντης Amyntas
- regel 12 ἀλλὰ *Vul aan:* νόμος ἡμῖν ἐστι
- regel 12-13 Ἐπείτε t/m ταῦτα Maar nu jullie, die onze meesters zijn,  
ook dit nog verlangen, zal het zo geschieden
- regel 13 ὁ Ἀμύντης Amyntas